

**DIRETTIVA (UE) 2018/850 TAL-PARLAMENT EWROPEW U TAL-KUNSILL**  
**tat-30 ta' Mejju 2018**  
**li temenda d-Direttiva tal-Kunsill 1999/31/KE dwar ir-rimi ta' skart f'landfills**  
**(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkunsidraw l-opinjoni tal-Kumitat tar-Reġjuni <sup>(2)</sup>,

Filwaqt li jaġixxu skont il-proċedura leġiżlattiva ordinarja <sup>(3)</sup>,

Billi:

- (1) L-immaniġġjar tal-iskart fl-Unjoni jenhtieg li jittejjeb, bil-hsieb li tithares, tinzamm u titjeb il-kwalità tal-ambjent, tkun protetta s-sahha tal-bniedem, tkun żgurata utilizzazzjoni prudenti, effiċjenti u razzjonali tar-riżorsi naturali, jiġu promossi l-prinċipji tal-ekonomija ċirkolari, tizdied l-effiċjenza fl-użu tal-enerġija u titnaqqas id-dipendenza tal-Unjoni fuq riżorsi importati.
- (2) Il-miri stipulati fid-Direttiva tal-Kunsill 1999/31/KE <sup>(4)</sup> li tistabbilixxi restrizzjonijiet fl-użu ta' landfills jenhtieg li jiġu msahha sabiex jirriflettu aħjar l-ambizzjoni tal-Unjoni li timxi lejn ekonomija ċirkolari, u tagħmel progress fl-implimentazzjoni tal-Inizjattiva tal-Komunikazzjoni tal-Kummissjoni tal-4 ta' Novembru 2008 dwar "L-inizjattiva tas-swieq tal-materja prima: nilhqu l-htigijiet kritiċi tagħna għat-tkabbir ekonomiku u l-impjiegi fl-Ewropa billi tnaqqas gradwalment għal livell minimu r-rimi f'landfills tal-iskart maħsub għal-landfills għal skart mhux perikoluż. Jenhtieg li l-Kummissjoni u l-Istati Membri jiżguraw li tali tnaqqis jidhol fl-ambitu ta' politika integrata li tiżgura l-applikazzjoni tajba tal-ġerarkija tal-iskart, issahhah il-qalba lejn il-prevenzjoni, inkluż l-użu mill-ġdid, il-preparazzjoni għall-użu mill-ġdid u r-riċiklagġ u tipprevjeni bidla mir-rimi f'landfills għall-inkinerazzjoni.
- (3) Biex tiġi żgurata aktar koerenza fil-liġi tal-Unjoni dwar l-iskart, jenhtieg li d-definizzjonijiet stipulati fid-Direttiva 1999/31/KE jiġu allinjati, meta jkun rilevanti, ma' dawk fid-Direttiva 2008/98/KE tal-Parlament Ewropew u tal-Kunsill <sup>(5)</sup>.
- (4) Id-definizzjoni eżistenti ta' "abitat iżolat" jenhtieg li tiġi adattata fir-rigward tar-reġjuni ultraperiferiċi, sabiex jitqiesu l-ispeċifitajiet ta' tali abitat, li jqajmu preokkupazzjonijiet differenti materjalment minn perspettiva ambjentali meta mqabbla ma' reġjuni oħra.
- (5) Il-kamp ta' applikazzjoni tad-Direttiva 1999/31/KE jenhtieg li jkun allinjat ma' dak tad-Direttiva 2006/21/KE tal-Parlament Ewropew u tal-Kunsill <sup>(6)</sup> u jenhtieg li jkompli jkopri r-rimi tal-iskart mill-industriji estrattivi li mhumiex koperti bid-Direttiva 2006/21/KE.

<sup>(1)</sup> ĠU C 264, 20.7.2016, p. 98.

<sup>(2)</sup> ĠU C 17, 18.1.2017, p. 46.

<sup>(3)</sup> Il-Pożizzjoni tal-Parlament Ewropew tat-18 ta' April 2018 (għadha mhijiex ippubblikata fil-Ġurnal Uffiċjali), u d-Deciżjoni tal-Kunsill tat-22 ta' Mejju 2018.

<sup>(4)</sup> Id-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma (ĠU L 182, 16.7.1999, p. 1).

<sup>(5)</sup> Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi (ĠU L 312, 22.11.2008, p. 3).

<sup>(6)</sup> Id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immaniġġjar ta' skart mill-industriji ta' estrazzjoni u li temenda d-Direttiva 2004/35/KE (ĠU L 102, 11.4.2006, p. 15).

- (6) Żieda fir-restrizzjoni tar-rimi f'landfills, li tibda minn flussi tal-iskart li huma soġġetti għal għbir separat, bħal plastik, metall, ħġieġ, karta u, bijoskart tissarraf f'benefiċċji ċari mil-lat ambjentali, ekonomiku u soċjali. Fl-implimentazzjoni ta' dawk ir-restrizzjonijiet tar-rimi f'landfills, jenhtieg li titqies il-vijabbiltà teknika, ambjentali u ekonomika tar-riċiklaġġ, jew ta' rkupru iehor tal-iskart residwu li jirriżulta mill-iskart miġbur b'mod separat.
- (7) L-iskart municijali bijodegradabbli jirrapprezenta proporzjon kbir tal-iskart municijali. Ir-rimi f'landfills tal-iskart bijodegradabbli minghajr trattament johloq effetti ambjentali negattivi hafna fil-forma ta' emissjonijiet ta' gassijiet serra u t-tniġġis tal-ilma tal-wiċċ, tal-ilma tal-pjan, tal-hamrija u tal-arja. Minkejja li d-Direttiva 1999/31/KE diġà tistabbilixxi miri ta' evitar tal-landfills għall-iskart bijodegradabbli, jixraq li jiġu implimentati aktar restrizzjonijiet fuq ir-rimi f'landfills tal-iskart bijodegradabbli billi jiġi pprojbit ir-rimi f'landfills tal-iskart bijodegradabbli li jkun iŋġabar b'mod separat għar-riċiklaġġ skont id-Direttiva 2008/98/KE.
- (8) Sabiex tiġi żgurata l-applikazzjoni xierqa tal-ġerarkija tal-iskart, jenhtieg li jittieħdu miżuri xierqa biex, mill-2030, japplikaw restrizzjonijiet fuq ir-rimi f'landfills għall-iskart kollu li huwa adattat għar-riċiklaġġ jew għall-irkupru iehor ta' materjal jew tal-enerġija. Dawk ir-restrizzjonijiet jenhtieg li ma japplikawx meta jista' jintwera li l-iskart ma jkunx adattat għar-riċiklaġġ jew irkupru iehor u li r-rimi f'landfills jwassal għall-aqwa eżitu ambjentali ġenerali f'konformità mal-ġerarkija tal-iskart stabbilita fid-Direttiva 2008/98/KE.
- (9) Ghadd ta' Stati Membri għadhom ma żviluppawx għalkollox l-infrastruttura meħtieġa għall-immaniġġjar tal-iskart. L-istabbiliment ta' miri ta' tnaqqis tar-rimi f'landfills jirrikjedi bidliet kbar fl-immaniġġjar tal-iskart f'hafna Stati Membri u jiffacilita progress u investiment ulterjuri fil-għbir separat, is-separazzjoni u r-riċiklaġġ tal-iskart, u jevita li jsakkar materjali riċiklabbli fil-livell l-aktar baxx tal-ġerarkija tal-iskart.
- (10) Jenhtieg tnaqqis progressiv tar-rimi f'landfills sabiex jiġu pprevenuti impatti ta' hsara fuq is-saħha tal-bniedem u tal-ambjent u sabiex jiġi żgurat li l-materjali ta' skart b'siwi ekonomiku jiġu rkuprati progressivament u b'mod effettiv, permezz ta' mmaniġġjar tajjeb tal-iskart, u bi qbil mal-ġerarkija tal-iskart kif stabbilit fid-Direttiva 2008/98/KE. Dak it-tnaqqis jenhtieg li jevita l-iżvilupp ta' kapacità eċċessiva għall-facilitajiet ta' trattament tal-iskart residwu, fost l-ohrajn permezz tal-irkupru tal-enerġija jew it-trattament bijologiku mekkaniku ta' livell baxx tal-iskart municijali mhux ittrattat, billi dan jista' jhedded il-preparazzjoni fit-tul tal-Unjoni għall-ksib tal-miri ta' użu mill-ġdid u ta' riċiklaġġ għall-iskart municijali, kif stipulat fid-Direttiva 2008/98/KE. B'mod simili, filwaqt li sabiex jiġu pprevenuti impatti ta' hsara fuq is-saħha tal-bniedem u tal-ambjent jenhtieg li l-Istati Membri jieħdu l-miżuri kollha meħtieġa biex jiżguraw li fil-landfills jintrema biss dak l-iskart li jkun għadda minn trattament, jenhtieg li l-konformità ma' dan l-obbligu ma jwassalx għall-holqien ta' kapacitajiet eċċessivi għat-trattament tal-iskart municijali residwu. Barra minn hekk, sabiex tiġi żgurata l-konsistenza bejn il-miri stipulati fid-Direttiva 2008/98/KE u l-mira ta' tnaqqis tar-rimi f'landfills stipulata fid-Direttiva 1999/31/KE, kif emendata b'din id-Direttiva, u biex jiġi żgurat ipplanar ikkoordinat tal-infrastrutturi u l-investimenti meħtieġa biex jintlahqu dawk il-miri, l-Istati Membri li, skont id-data rrapportata fil-Kwestjonarju Kongunt tal-OECD u l-Eurostat, remew f'landfills aktar minn 60 % tal-iskart municijali tagħhom fl-2013 jenhtieg li jithallew jiddeciedu li jestendu ż-żmien għall-konformità mal-mira dwar ir-rimi f'landfills stabbilita għall-2035.
- (11) Sabiex tiġi żgurata l-affidabbiltà tad-data, huwa importanti li jiġu stipulati b'mod aktar preċiż ir-regoli li skonthom l-Istati Membri jenhtieg li jirrapportaw l-iskart municijali li ġie mormi f'landfills. Jenhtieg li r-rappurtar ikun ibbażat fuq l-ammont ta' skart municijali mormi f'landfills wara operazzjonijiet ta' trattament biex tali skart jithejja għal rimi sussegwenti ftterraferma, bħall-istabbilizzazzjoni tal-iskart municijali bijodegradabbli, u fuq l-ammont ta' skart li jidhol f'impjanti ta' rimi b'incinerazzjoni. Fir-rigward tal-iskart municijali li jidhol f'impjanti ta' trattament qabel ir-riċiklaġġ u l-irkupru tal-iskart, bħas-separazzjoni u t-trattament mekkaniku, l-iskart li jirriżulta minn tali operazzjonijiet li finalment jintrema f'landfills jenhtieg li jitqies ukoll għall-finijiet tal-kalkolu tal-mira dwar ir-rimi f'landfills.
- (12) Meta jimplementaw l-obbligu stabbilit fid-Direttiva 1999/31/KE biex jiġi żgurat it-trattament tal-iskart qabel ir-rimi f'landfills, jenhtieg li l-Istati Membri japplikaw l-aktar trattament xieraq, inkluża l-istabbilizzazzjoni tal-parti organika tal-iskart, sabiex jitnaqqsu kemm jista' jkun l-effetti negattivi tar-rimi f'landfills ta' skart bħal dan fuq l-ambjent u s-saħha tal-bniedem. Meta jivvalutaw l-adeqwatezza ta' trattament, jenhtieg li l-Istati Membri jqisu l-miżuri diġà implimentati biex jitnaqqsu dawk l-effetti negattivi, b'mod partikolari s-separazzjoni tal-bijoskart u l-għbir separat tal-karta u l-kartun.
- (13) Sabiex tkun żgurata implimentazzjoni ahjar, aktar f'waqtha, u aktar uniformi ta' din id-Direttiva u sabiex tiġi antiċipata kwalunkwe dgħufija fl-implimentazzjoni, jenhtieg li titwaqqaf sistema ta' rapporti ta' twissija bikrija sabiex jiġu identifikati n-nuqqasijiet u tkun tista' tittiehed azzjoni qabel l-iskadenzi għall-ilhiq tal-miri.

- (14) Sabiex tgħin biex jintlahqu l-oġġettivi tad-Direttiva 1999/31/KE, u biex tagħti spinta lit-tranzizzjoni lejn ekonomija ċirkolari, il-Kummissjoni jenhtieg li tippromwovi l-koordinazzjoni u l-iskambju tal-informazzjoni u l-ahjar prattiki bejn l-Istati Membri u setturi differenti tal-ekonomija.
- (15) Ir-rapporti tal-implimentazzjoni li jhejju l-Istati Membri kull tliet snin urew li mhumiex għodda effettiva biex tkun verifikata l-konformità jew żgurata implimentazzjoni tajba, u dawn qed johlqu pizijiet amministrattivi żejda. Għaldaqstant, jixraq li jithassru d-dispożizzjonijiet li jobbligaw lill-Istati Membri jipproduċu tali rapporti. Minflok, il-monitoraġġ tal-konformità jenhtieg li jissejjes esklussivament fuq id-data li l-Istati Membri jirrappurtaw kull sena lill-Kummissjoni.
- (16) Id-data li jirrappurtaw l-Istati Membri hi essenzjali biex il-Kummissjoni tivvaluta l-konformità mal-liġi tal-Unjoni dwar l-iskart mill-Istati Membri. Il-kwalità, l-affidabbiltà u l-paragunabbiltà tad-data jenhtieg li jittejbu billi jiġi introdott punt ta' dħul wiehed għad-data kollha dwar l-iskart, billi jithassru rekwiżiti ta' rappurtar li m'għadhomx jghoddu, billi ssir valutazzjoni komparattiva tal-metodoloġiji nazzjonali tar-rappurtar, u billi jiġi introdott rapport ta' verifika tal-kwalità tad-data. Ir-rappurtar affidabbli tad-data dwar l-immaniġġjar tal-iskart huwa kruċjali għal implimentazzjoni effiċjenti, għal ippjanar tajjeb tal-infrastruttura tat-trattament tal-iskart, u biex tkun żgurata l-paragunabbiltà tad-data fost l-Istati Membri. Għaldaqstant, meta jirrappurtaw dwar l-ilhiq tal-miri stipulati fid-Direttiva 1999/31/KE, kif emendata b'din id-Direttiva, jenhtieg li l-Istati Membri jużaw ir-regoli l-aktar riċenti li jkunu żviluppaw mill-Kummissjoni u l-metodoloġiji żviluppatti mill-awtoritajiet kompetenti nazzjonali rispettivi, responsabbli għall-implimentazzjoni ta' din id-Direttiva.
- (17) Sabiex ikunu żgurati kundizzjonijiet uniformi għall-implimentazzjoni tad-Direttiva 1999/31/KE, jenhtieg li jingħataw setgħat ta' implimentazzjoni lill-Kummissjoni fir-rigward tal-Artikoli 5a(4) u 15(5) u l-Artikoli 15b u 15c tagħha kif emendati b'din id-Direttiva. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill (1).
- (18) Minhabba li l-ghanijiet ta' din id-Direttiva, jiġifieri li ttejjeb l-immaniġġjar tal-iskart fl-Unjoni, u b'hekk tikkontribwixxi għall-protezzjoni, il-preżervazzjoni u t-titjib tal-kwalità tal-ambjent, kif ukoll għall-użu prudenti u razzjonali tar-riżorsi naturali ma jstgħux jinkisbu b'mod suffiċjenti mill-Istati Membri, iżda jstgħu minhabba l-iskala u l-effetti tal-miżuri, jintlahqu ahjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit fl-istess Artikolu, din id-Direttiva ma tmurx lil hinn minn dak li hu meħtieġ biex jintlahqu daww l-ghanijiet.
- (19) Jenhtieg għalhekk li d-Direttiva 1999/31/KE tiġi emendata skont dan.
- (20) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar dokumenti ta' spjegazzjoni (2), l-Istati Membri ntrabtu li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġiżlatur iqis li t-trażmissjoni ta' tali dokumenti hija ġġustifikata,

ADOPTAW DIN ID-DIRETTIVA:

#### Artikolu 1

#### Emendi

Id-Direttiva 1999/31/KE hija emendata kif ġej:

- (1) Fl-Artikolu 1, il-paragrafu 1 huwa sostitwit b'dan li ġej:

"1. Bil-ghan li tiġi appoġġjata t-tranzizzjoni tal-Unjoni għal ekonomija ċirkolari u li jiġu ssodisfati r-rekwiżiti tad-Direttiva 2008/98/KE tal-Parlament Ewropew u tal-Kunsill (\*), u b'mod partikolari l-Artikoli 4 u 12 tagħha, l-ghan ta' din id-Direttiva huwa li tiżgura tnaqqis progressiv tar-rimi tal-iskart f'landfills, b'mod partikolari tal-iskart li huwa adattat għar-riċiklaġġ jew għal xi tip ta' rkupru iehor, u, permezz ta' rekwiżiti tekniċi u operattivi stretti dwar l-iskart u r-rimi f'landfills, li tipprevedi miżuri, proċeduri u gwida biex jiġu evitati jew imnaqqsa kemm jista' jkun l-effetti

(1) Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

(2) GU C 369, 17.12.2011, p. 14.

negattivi fuq l-ambjent, b'mod partikolari t-tniġġis tal-ilma tal-wiċċ, l-ilma tal-pjan, il-hamrija u l-arja, u fuq l-ambjent globali, inkluż l-effett serra, kif ukoll kwalunkwe riskju sussegwenti għas-saħħa tal-bniedem, mir-rimi tal-iskart f'landfills, tul iċ-ċiklu tal-hajja kollu tal-landfill.

(\*) Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).";

(2) L-Artikolu 2 huwa emendat kif ġej:

(a) il-punt (a) huwa sostitwit b'dan li ġej:

“(a) għandhom japplikaw id-definizzjonijiet ta’ “skart”, “skart perikoluż”, “skart mhux perikoluż”, “skart munici-pali”, “produttur tal-iskart”, “detentur tal-iskart”, “maniġġar tal-iskart”, “għbir separat”, “irkupru”, “preparazzjoni għal użu mill-ġdid”, “riciklaġġ” u “rimi” stipulati fl-Artikolu 3 tad-Direttiva 2008/98/KE;”

(b) il-punti (b), (c), (d) u (n) huma mhassra;

(c) fil-punt (r), jiżdied is-subparagrafu li ġej:

“Fir-reġjuni ultraperiferiċi fis-sens tal-Artikolu 349 tat-Trattat, l-Istati Membri jistgħu jiddeciedu li japplikaw id-definizzjoni li ġejja:

“abitat iżolat” tfisser abitat:

— b'mhux aktar min 2 000 abitant għal kull abitat u mhux aktar min hames abitanti għal kull kilometru kwadru, jew b'aktar minn 2 000 abitant iżda b'anqas minn 5 000 abitant għal kull abitat u mhux aktar minn hames abitanti għal kull kilometru kwadru u li l-produzzjoni tal-iskart tagħhom ma taqbiżx it-3 000 tunnellata fis-sena; u

— fejn id-distanza għall-eqreb agglomerazzjoni urbana b'tal-anqas 250 abitanti għal kull kilometru kwadru ma tkunx anqas minn 100 km u mingħajr access bit-triq.”;

(3) L-Artikolu 3 huwa emendat kif ġej:

(a) fil-paragrafu 2, l-aħħar inciz huwa mhassar;

(b) il-paragrafu 3 huwa sostitwit b'dan li ġej:

“3. L-immaniġġjar tal-iskart mill-industriji estrattivi bbażati fuq l-art, jiġifieri l-iskart li jinholoq mill-prospettar, l-estrazzjoni, anke fl-istadju ta' żvilupp ta' qabel il-produzzjoni, it-trattament u l-hażna tar-riżorsi minerali u mill-użu tal-barrieri għandu jiġi eskluż mill-kamp ta' applikazzjoni ta' din id-Direttiva jekk jaqa' fil-kamp ta' applikazzjoni ta' atti legiżlattivi oħra tal-Unjoni.”;

(4) L-Artikolu 5 huwa emendat kif ġej:

(a) fil-paragrafu 2, is-subparagrafu li ġej huwa mhassar:

“Sentejn qabel id-data riferuta fil-paragrafu (c) il-Kunsill għandu jeżamina mill-ġdid l-iskopijiet ta' hawn fuq, fuq il-baži ta' rapport mill-Kummissjoni dwar l-esperjenza Prattika miksuba mill-Istati Membri magħmula fl-iskopijiet stipulati fil-paragrafi (a) u (b) flimkien, jekk ikun xieraq, bi proposta bl-iskop li jikkonfermaw jew jemendaw dan l-għan sabiex jiżguraw livell għoli ta' protezzjoni ambjentali.”;

(b) fil-paragrafu 3, jiżdied il-punt li ġej:

“(f) skart li jkun ingabar b'mod separat għall-preparazzjoni għal użu mill-ġdid u r-riciklaġġ skont l-Artikolu 11(1) tad-Direttiva 2008/98/KE u l-Artikolu 22 ta' dik id-Direttiva, bl-eċċezzjoni tal-iskart li jirriżulta minn operazzjonijiet ta' trattament sussegwenti tal-iskart miġbur b'mod separat li għalih ir-rimi f'terraferma jagħti l-aħjar eżitu ambjentali f'konformità mal-Artikolu 4 ta' dik id-Direttiva.”;

(c) jiddaħhal il-paragrafu li ġej:

“3a. L-Istati Membri għandhom jagħmlu hilitom biex jiżguraw li mill-2030 'il quddiem, l-iskart kollu li jkun adattat għar-riciklaġġ jew għal irkupru iehor, b'mod partikolari l-iskart munici-pali, m'għandux jiġi aċċettat f'landfill bl-eċċezzjoni tal-iskart li għalih ir-rimi f'landfills jagħti l-aħjar eżitu ambjentali f'konformità mal-Artikolu 4 tad-Direttiva 2008/98/KE.

L-Istati Membri għandhom jinkludu informazzjoni dwar il-miżuri mehuda skont dan il-paragrafu fil-pjanijiet ta' mmaniġġjar tal-iskart imsemmija fl-Artikolu 28 tad-Direttiva 2008/98/KE, jew f'dokumenti strateġiċi oħra li jkopru t-territorju shih tal-Istat Membru kkonċernat.”;

(d) Jiżdiedu l-paragrafi li ġejjin:

“5. L-Istati Membri għandhom jiehdu l-miżuri meħtieġa biex jiżguraw li, sal-2035, l-ammont tal-iskart municipali mormi f'landfills ikun naqas għal 10 % jew anqas tal-ammont totali tal-iskart municipali ġġenerat (skont il-piż).

6. Stat Membru jista' jipposponi l-iskadenza biex tintlaħaq il-mira msemmija fil-paragrafu 5 b'massimu ta' hames snin bil-kondizzjoni li dak l-Istat Membru:

(a) ikun rema f'landfills aktar minn 60 % tal-iskart municipali tiegħu ġġenerat fl-2013 kif rappurtat fil-Kwestjonarju Kongunt tal-OECD u l-Eurostat; u

(b) sa mhux aktar tard minn 24 xahar qabel l-iskadenza stipulata fil-paragrafu 5 ta' dan l-Artikolu, jinnotifika lill-Kummissjoni bl-intenzjoni tiegħu li jipposponi l-iskadenza u jissottometti pjan ta' implimentazzjoni skont l-Anness IV għal din id-Direttiva. Dak il-pjan jista' jiġi akkumpanjat bi pjan ta' implimentazzjoni pprezentat skont il-punt (b) tal-Artikolu 11(3) tad-Direttiva 2008/98/KE.

7. Fi żmien tliet xhur minn meta tirċievi l-pjan ta' implimentazzjoni pprezentat skont il-punt (b) tal-paragrafu 6, il-Kummissjoni tista' titlob lil Stat Membru jirrevedi dak il-pjan jekk il-Kummissjoni tqis li l-pjan ma jikkonformax mar-reqwiziti tal-Anness IV. L-Istat Membru kkonċernat għandu jipprezenta pjan rivedut fi żmien tliet xhur minn meta jirċievi t-talba tal-Kummissjoni.

8. F'każ ta' posponiment tal-iskadenza f'konformità mal-paragrafu 6, l-Istat Membru għandu jiehdu l-miżuri meħtieġa biex, sal-2035, inaqas l-ammont ta' skart municipali mormi f'landfills għal 25 % jew anqas tal-ammont totali tal-iskart municipali ġġenerat (skont il-piż).

9. Sal-31 ta' Diċembru 2024, il-Kummissjoni għandha teżamina mill-ġdid il-mira stabbilita fil-paragrafu 5 bil-ghan li żżommha jew, jekk ikun xieraq, tnaqqasha, tqis mira kwantitattiva *per capita* dwar ir-rimi f'landfills u ddahhal restrizzjonijiet għar-rimi f'landfills ta' skart mhux perikoluż minbarra dak municipali. Għal dak il-ghan, il-Kummissjoni għandha tissottometti rapport lill-Parlament Ewropew u lill-Kunsill, akkumpanjat, fejn xieraq, minn proposta legiżlattiva.”;

(5) jiddahhlu l-artikoli li ġejjin:

“Artikolu 5a

#### **Regoli dwar il-kalkolu tal-ilhiq tal-miri**

1. Għall-fini tal-kalkolu ta' jekk intlaħqux il-miri stipulati fl-Artikolu 5(5) u (6):

(a) il-piż tal-iskart municipali ġġenerat u meħud għar-rimi f'landfills għandu jiġi kkalkulat f'sena kalendarja speċifika;

(b) il-piż tal-iskart li jirriżulta minn operazzjonijiet ta' trattament qabel ir-riċiklaġġ jew irkupru ieħor ta' skart municipali, bhas-separazzjoni jew it-trattament bijoloġiku mekkaniku, li sussegwentement jintrema f'landfills għandu jiġi inkluz fil-piż tal-iskart municipali rappurtat bhala mormi f'landfills;

(c) il-piż tal-iskart municipali li jidhol fl-impjanti ta' rimi b'incinerazzjoni u l-piż tal-iskart prodott fl-operazzjonijiet ta' stabilizzazzjoni tal-parti bijodegradabbli tal-iskart municipali sabiex sussegwentement jiġi mormi f'landfills għandu jiġi rappurtat bhala mormi f'landfills;

(d) il-piż tal-iskart prodott matul operazzjonijiet ta' riċiklaġġ jew ta' rkupru ieħor tal-iskart municipali li sussegwentement jintrema f'landfills m'għandux jiġi inkluz fil-piż tal-iskart municipali rappurtat bhala mormi f'landfills.

2. L-Istati Membri għandhom jistabbilixxu sistema effettiva ta' kontroll tal-kwalità u ta' traċċabilità tal-iskart municipali mormi f'landfills sabiex jiżguraw li jiġu ssodisfati l-kundizzjonijiet stipulati fil-paragrafu 1 ta' dan l-Artikolu. Huma jistgħu jużaw is-sistema stabbilita f'konformità mal-Artikolu 11a(3) tad-Direttiva 2008/98/KE għal dak il-ghan.

3. Meta l-iskart municipali jiġi ttrasportat bil-baħar lejn Stat Membru ieħor jew jiġi esportat mill-Unjoni għall-finijiet tar-rimi f'landfills, f'konformità mar-Regolament (KE) Nru 1013/2006 tal-Parlament Ewropew u tal-Kunsill (\*), għandu jingħadd mal-ammont ta' skart mormi f'landfills, f'konformità mal-paragrafu 1 ta' dan l-Artikolu, mill-Istat Membru fejn l-iskart ikun ingabar.

4. Sabiex jiġu żgurati kundizzjonijiet uniformi għall-applikazzjoni ta' dan l-Artikolu, il-Kummissjoni għandha tadotta sal-31 ta' Marzu 2019 atti ta' implimentazzjoni li jstabbilixxu r-regoli għall-kalkolu, il-verifika u r-rappurtar tad-data. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17(2).

*Artikolu 5b*

#### **Rapport ta' twissija bikrija**

1. Bi shab mal-Aġenzija Ewropea għall-Ambjent, il-Kummissjoni għandha tfassal rapport dwar il-progress lejn l-ilhiq tal-miri stipulati fl-Artikolu 5(5) u (6), sa mhux aktar tard minn tliet snin qabel kull skadenza stipulata hemm.

2. Ir-rapporti msemmija fil-paragrafu 1 għandhom jinkludu li ġej:

- (a) stima dwar l-ilhiq tal-miri minn kull Stat Membru;
- (b) lista tal-Istati Membri bir-riskju li ma jiksbox il-miri fl-iskadenzi rispettivi, akkumpanjata minn rakkomandazzjonijiet xierqa għall-Istati Membri kkonċernati;
- (c) eżempji tal-aħjar prattiki li jintużaw fl-Unjoni kollha li jstgħu jipprovdu gwida biex isir progress lejn l-ilhiq tal-miri.

*Artikolu 5c*

#### **Skambju tal-informazzjoni u l-aħjar prattiki**

Il-Kummissjoni għandha torganizza skambju ta' informazzjoni u tal-aħjar prattiki fuq bażi regolari fost l-Istati Membri, inkluż, fejn ikun xieraq, mal-awtoritajiet reġjonali u lokali, dwar l-implimentazzjoni prattika tar-reqwiżiti ta' din id-Direttiva.”;

(\*) Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1);

(6) fil-punt (a) tal-Artikolu 6, tiżdied is-sentenza li ġejja:

“L-Istati Membri għandhom jiżguraw li l-miżuri mehuda skont dan il-punt ma jipperikolawx l-ilhiq tal-għanijiet tad-Direttiva 2008/98/KE, speċifikament fir-rigward tal-ġerarkija tal-iskart u taż-żieda fil-preparazzjoni għal użu mill-ġdid u għar-riċiklaġġ, kif stipulat fl-Artikolu 11 tal-istess Direttiva.”;

(7) fl-Artikolu 11(2), it-tieni subparagrafu huwa mhassar;

(8) l-Artikolu 15 huwa sostitwit b'dan li ġej:

*“Artikolu 15*

#### **Rappurtar**

1. L-Istati Membri għandhom jirrapportaw lill-Kummissjoni, għal kull sena kalendarja, id-data dwar l-implimentazzjoni tal-Artikoli 5(2), 5 u (6).

Għandhom jirrapportaw din id-data b'mod elettroniku sa 18-il xahar minn tmiem is-sena ta' rappurtar li għaliha tkun ingabret id-data. Id-data għandha tiġi rrapportata fil-format stabbilit mill-Kummissjoni skont il-paragrafu 5 ta' dan l-Artikolu.

L-ewwel perijodu ta' rappurtar dwar l-implimentazzjoni tal-Artikolu 5(5) u (6) għandu jibda fl-ewwel sena kalendarja shiha wara l-adozzjoni tal-att ta' implimentazzjoni li jstabbilixxi l-format għar-rappurtar, skont il-paragrafu 5 ta' dan l-Artikolu, u għandu jkopri d-data għal dak il-perijodu ta' rappurtar.

2. L-Istati Membri għandhom jirrapportaw id-data dwar l-implimentazzjoni tal-Artikolu 5(2) sal-1 ta' Jannar 2025.

3. Id-data rrapportata mill-Istati Membri skont dan l-Artikolu għandha tkun akkumpanjata b'rapport ta' verifika tal-kwalità.

4. Il-Kummissjoni għandha teżamina mill-ġdid id-data rappurtata f'konformità ma' dan l-Artikolu, u tippubblika rapport dwar ir-riżultati tal-eżami mill-ġdid tagħha. Ir-rapport għandu jivvaluta l-organizzazzjoni tal-ġbir tad-data, is-sorsi tad-data u l-metodoloġija użata fl-Istati Membri, kif ukoll il-kompletezza, l-affidabbiltà, il-puntwalità u l-konsistenza ta' dik id-data. Il-valutazzjoni tista' tinkludi rakkomandazzjonijiet speċifiċi għat-titjib. Ir-rapport għandu jiffassal wara l-ewwel rappurtar tad-data mill-Istati Membri u kull erba' snin wara dan.

5. Sal-31 ta' Marzu 2019, il-Kummissjoni għandha tadotta atti ta' implimentazzjoni li jistabbilixxu l-format għar-rappurtar tad-data msemmija fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 17(2).;

(9) jiddaħhlu l-artikoli li ġejjin:

*“Artikolu 15a*

#### **Strumenti biex tiġi promossa bidla lejn ekonomija aktar ċirkolari**

Sabiex jikkontribwixxu għall-oġġettivi stabbiliti f'din id-Direttiva, l-Istati Membri għandhom jużaw strumenti ekonomiċi u miżuri oħra biex jipprovdwu incentivi għall-applikazzjoni tal-ġerarkija tal-iskart. Tali strumenti u miżuri jistgħu jinkludu dawk indikati fl-Anness IVa tad-Direttiva 2008/98/KE jew strumenti u miżuri xierqa oħra.

*Artikolu 15b*

#### **Determinazzjoni tal-koeffiċjent tal-permeabbiltà għall-landfills**

Il-Kummissjoni għandha tadotta atti ta' implimentazzjoni biex tistabbilixxi l-metodu li għandu jintuza għad-determinazzjoni tal-koeffiċjent tal-permeabbiltà għall-landfills, fil-post u għall-estenzjoni kollha tas-sit. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 17(2).

*Artikolu 15c*

#### **Standard tal-Unjoni għall-kampjunar tal-iskart**

Il-Kummissjoni għandha tadotta atti ta' implimentazzjoni biex tiżviluppa standard għall-kampjunar tal-iskart. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 17(2). Sakemm dawk l-atti ta' implimentazzjoni jkunu ġew adottati, l-Istati Membri jistgħu japplikaw standards u proċeduri nazzjonali.”;

(10) l-Artikolu 16 huwa sostitwit b'dan li ġej:

*“Artikolu 16*

#### **Rieżami tal-Annessi**

Il-Kummissjoni għandha żżomm l-Annessi taht rieżami, u, meta jkun meħtieġ, għandha tagħmel proposti leġiżlattivi xierqa.”;

(11) l-Artikolu 17 huwa sostitwit b'dan li ġej:

*“Artikolu 17*

#### **Proċedura ta' kumitat**

1. Il-Kummissjoni għandha tkun meġhuna mill-Kumitat stabbilit permezz tal-Artikolu 39 tad-Direttiva 2008/98/KE. Dak il-kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill (\*).

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Fejn il-kumitat ma jagħti ebda opinjoni, il-Kummissjoni m'għandhiex tadotta l-abbozz tal-att ta' implimentazzjoni, u għandu japplika t-tielet subparagrafu tal-Artikolu 5(4) tar-Regolament (UE) Nru 182/2011.

(\*) Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13”;

- (12) fl-Anness I, il-punt 3.5 huwa mhassar;
- (13) fl-Anness II, il-punt 5 huwa mhassar;
- (14) fil-punt 2 tal-Anness III, l-ewwel subparagrafu huwa mhassar;
- (15) L-Anness VI jiżdied kif stabbilit fl-Anness ta' din id-Direttiva.

#### Artikolu 2

### Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sal-5 ta' Lulju 2020. Huma għandhom jinfurmaw minnufih lill-Kummissjoni b'dan.

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew għandhom jinkludu referenza għaliha meta jiġu ppubblikati uffiċjalment. Il-metodi kif issir dik ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li huma jadottaw fil-qasam kopert minn din id-Direttiva. Il-Kummissjoni għandha tinforma lill-Istati Membri l-oħra dwarhom.

#### Artikolu 3

### Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

#### Artikolu 4

### Destinatarji

Din id-Direttiva hija indirizzata lill-Istati Membri.

Magħmul fi Strasburg, it-30 ta' Mejju 2018.

Għall-Parlament Ewropew

Il-President

A. TAJANI

Għall-Kunsill

Il-President

L. PAVLOVA



## ANNEX

L-anness li ġej jiżdied:

## “ANNEX IV

## PJAN TA' IMPLIMENTAZZJONI LI GHANDU JIĠI PPREŻENTAT SKONT L-ARTIKOLU 5(6)

Il-pjan ta' implimentazzjoni li għandu jiġi ppreżentat skont l-Artikolu 5(6) għandu jinkludi dan li ġej:

1. valutazzjoni tar-rati passati, attwali u mbassra ta' riċiklaġġ, rimi flandfills u trattament iehor tal-iskart municipali u l-flussi li huwa kompost minnhom;
  2. valutazzjoni tal-implimentazzjoni tal-pjanijiet ta' mmaniġġjar tal-iskart u tal-programmi għall-prevenzjoni tal-iskart fis-seħh skont l-Artikoli 28 u 29 tad-Direttiva 2008/98/KE;
  3. ir-raġunijiet li għalihom l-Istat Membru ikkunsidra li ma jirnexxilux jilhaq il-mira rilevanti stipulati fl-Artikolu 5(5) fi żmien l-iskadenza stipulata hemmhekk u valutazzjoni tal-estensjoni taż-żmien meħtieġa biex dik il-mira tintlaħaq;
  4. miżuri meħtieġa biex jintlaħqu l-miri stipulati fl-Artikolu 5(8) ta' din id-Direttiva applikabbli għall-Istat Membru matul l-estensjoni taż-żmien, inklużi l-istrumenti ekonomiċi xierqa u miżuri oħra biex jipprovdu inċentivi għall-applikazzjoni tal-ġerarkija tal-iskart kif stipulat fl-Artikolu 4(1) tad-Direttiva 2008/98/KE u l-Annex IVa tagħha;
  5. skeda ta' żmien għall-implimentazzjoni tal-miżuri identifikati fil-punt 4, id-determinazzjoni tal-korp kompetenti għall-implimentazzjoni tagħhom u valutazzjoni tal-kontribut individwali tagħhom biex jintlaħqu l-miri applikabbli fil-każ ta' estensjoni taż-żmien;
  6. informazzjoni dwar il-finanzjament għall-immaniġġjar tal-iskart bi qbil mal-prinċipju ta' min iniġġes iħallas;
  7. miżuri biex titjeb il-kwalità tad-data kif xieraq bil-għan li tittejjeb il-prestazzjoni tal-ippjanar u tal-monitoraġġ fl-immaniġġjar tal-iskart.”.
-